



IL-KUMMISSJONI  
EWROPEA

Brussell, 12.9.2018  
COM(2018) 639 final

2018/0332 (COD)

Proposta għal

**DIRETTIVA TAL-PARLAMENT EWROPEW U TAL-KUNSILL**

**li twaqqaf il-bidliet stagonali fil-hin u thassar id-Direttiva 2000/84/KE**

(Test b'rilevanza għaż-ŻEE)

{SWD(2018) 406 final}

## **MEMORANDUM TA' SPJEGAZZJONI**

### **1. KUNTEST TAL-PROPOSTA**

#### **• Raġunijiet u għanijiet tal-proposta**

Skont l-arrangamenti tal-UE għall-ħin tas-sajf, l-arloggji jiddawru b'siegħa darbtejn fis-sena sabiex jadattaw għall-bdil fid-dawl ta' binhar u sabiex isir l-aqwa užu mid-dawl ta' binhar waqt perjodu partikolari. L-arloggji jiddawru siegħa 'l quddiem kmieni ħafna filgħodu tal-ahhar Hadd ta' Marzu, u siegħa lura kmieni ħafna filgħodu tal-aħħar Hadd ta' Ottubru sabiex jirritornaw għall-ħin standard.

Fl-imghoddi, għal raġunijiet storiċi, l-Istati Membri għażlu li jdaħħlu arrangamenti għall-ħin tas-sajf. Il-Ġermanja u Franzia kienu l-ewwel li adottaw tali arrangamenti, waqt l-Ewwel Gwerra Dinjija biex jiffrankaw il-faħam, b'mod partikulari l-faħam li kien jintuża għat-tidwil. Matul il-gwerra, il-Gran Brittanja, il-biċċa l-kbira mill-alleati tagħha, u ħafna pajjiżi Ewropej newtrali ma damux ma segwew l-eżempju. Aktar 'il quddiem, wara li spicċaw iż-żewġ Gwerer Dinjija, bosta pajjiżi Ewropej abbandunaw dik il-miżura. L-arrangamenti moderni għall-ħin tas-sajf gejjin mis-snin sebgħin, imnissla mill-inizjattivi tal-Italja (1966) u tal-Grecja (1971). Ir-Renju Unit u l-Irlanda neħħew l-arrangamenti għall-ħin tas-sajf fl-1968 biex jarmonizzaw ruħhom mal-bqija tal-Ewropa, iżda mbagħad reġgħu qalbu fl-1972. Spanja bdiet bil-ħin tas-sajf fl-1974, u warajha Franzia fl-1976, bil-ghan li jiffrankaw l-enerġija. Bejn l-1976 u l-1981, għaxar Stati Membri tal-UE daħħlu arrangamenti għall-ħin tas-sajf, l-iktar biex jiġu jaqblu mal-pajjiżi girien tagħhom.

Madwar id-dinja, xi 60 pajjiż josservaw arrangamenti għall-ħin tas-sajf, inkluż fl-Amerka ta' Fuq u fl-Oceanja. Madankollu, għadd dejjem jikber ta' pajjiżi girien jew shab kummerċjali tal-UE qegħdin jagħżlu li ma japplikawx, jew li jneħħu għalkollox, l-arrangamenti għall-ħin tas-sajf: fost l-eżempji nsibu l-Izlanda, ic-Ċina (1991-), ir-Russja (2011-), il-Belarussja (2011-) u t-Turkija (2016-).

Il-legiżlazzjoni tal-UE dwar l-arrangamenti għall-ħin tas-sajf iddahħlet għall-ewwel darba fl-1980<sup>1</sup>, bil-ghan li jitwaħħdu l-prattiki u l-iskedi nazzjonali divergenti tal-ħin tas-sajf. B'hekk ġie żgurat approċċ armonizzat għall-bidla fil-ħin fi ħdan is-suq uniku. Mill-2001 'l hawn, l-arrangamenti tal-UE għall-ħin tas-sajf kienu rregolati mid-Direttiva 2000/84/KE<sup>2</sup>, li stabbiliet l-obbligu fuq l-Istati Membri kollha li jaqilbu għall-ħin tas-sajf fl-aħħar Hadd ta' Marzu u li jerġgħu jdawru s-siegha lura għall-ħin standard (“il-ħin tax-xitwa”) fl-aħħar Hadd ta' Ottubru.

B'mod parallel mal-arrangamenti tal-UE għall-ħin tas-sajf, iżda indipendentement minnhom, it-territorji tal-Istati Membri fuq il-kontinent Ewropew huma maqsumin fi tliet żoni tal-ħin jew ħinijiet standard differenti. Kull Stat Membru jiddeċiedi dwar il-ħin standard tiegħu b'mod individuali, għat-territorju kollu tiegħu jew għal partijiet differenti minnu<sup>3</sup>.

<sup>1</sup> ĠU L 205, 7.8.1980, p. 17.

<sup>2</sup> Id-Direttiva 2000/84/KE tal-Parlament Ewropew u tal-Kunsill dwar arrangamenti għall-ħin tas-sajf, ĠU L 31, 2.2.2001.

<sup>3</sup> Illum il-gurnata, it-territorji tal-Istati Membri fuq il-kontinent Ewropew ikopru tliet żoni tal-ħin: il-Hin tal-Ewropa tal-Punent jew il-Hin Medju ta' Greenwich (GMT), il-Hin tal-Ewropa Ċentrali (GMT+1), u l-Hin tal-Ewropa tal-Lvant (GMT+2). Tmien Stati Membri fl-Unjoni (il-Bulgarija, Čipru, l-Estonja, il-Finlandja, il-Grecja, il-Latvja, il-Litwanja u r-Rumanija) japplikaw il-GMT+2 bhala l-ħin standard tagħhom. 17-il Stat Membru (l-Awstrija, il-Belġju, il-Kroazja, ir-Repubblika Čeka, id-Danimarka, Franzia, il-Ġermanja, l-Ungeria, l-Italja, il-Lussemburgu, Malta, in-Netherlands, il-Polonja, ir-Repubblika Slovakka, is-Slovenja, Spanja u l-Iżvejja) japplikaw il-GMT+1, filwaqt li tliet Stati Membri (l-Irlanda, il-Portugall u r-Renju Unit) japplikaw il-GMT. Arrangamenti specifiċi japplikaw, b'mod partikolari, għall-Azores u għall-Gżejjer Kanarji.

Is-sistema tal-bidla fil-ħin ta' darbtejn fis-sena ilha u kulma jmur qiegħda dejjem aktar titqiegħed fid-dubju, miċ-ċittadini, mill-Parlament Ewropew, u minn ghadd jikber ta' Stat Membri. Għalhekk, il-Kummissjoni analizzat l-evidenza disponibbli, li tixxet dawl fuq kemm huwa importanti li jkollna regoli armonizzati tal-Unjoni f'dan il-qasam, sabiex niżguraw il-funzjonament tajjeb tas-suq intern. Din l-idea hija appoġġata wkoll mill-Parlament Ewropew<sup>4</sup> u minn atturi oħra (eż. fis-settur tat-trasport). Il-Kummissjoni wettqet ukoll konsultazzjoni pubblika, li rċeviet madwar 4.6 miljun tweġiba. 84 % tat-tweġibiet kien favur li ma tibqax tiddawwar is-siegha darbtejn fis-sena, filwaqt li 16 % esperimenti ix-xewqa li nżommu l-arrangamenti attwali. Barra minn hekk, il-kwistjoni tqajmet minn ministri tat-trasport f'laqgħat riċenti tal-Kunsill f'Diċembru 2017 u Ġunju 2018, filwaqt li ghadd ta' Stati Membri indikaw il-preferenza tagħhom li ma jibqgħux japplikaw l-arrangamenti attwali għall-ħin tas-sajf.

F'din il-panorama, il-Kummissjoni tqis li hemm bżonn li jibqa' jiġi ssalvagwardjat il-funzjonament tajjeb tas-suq intern, permezz ta' skema armonizzata applikabbi għall-Istati Membri kollha, li tqis madankollu 1-iżvilupp riċenti deskritti hawn fuq. Għaldaqstant, il-Kummissjoni tiproponi li ma jibqgħux japplikaw il-bidliet stagħolli fil-ħin fl-Unjoni, u li jiġi żgurat li d-deċiżjoni dwar il-ħin standard tal-Istati Membri tibqa' kompetenza tagħhom, partikularment rigward jekk jinxu għall-ħin standard li jikkorrispondi għall-ħin tas-sajf tagħhom b'mod permanenti, jew jekk japplikawx il-ħin standard attwali tagħhom b'mod permanenti.

- **Konsistenza mad-dispożizzjonijiet ta' politika eżistenti f'dan il-qasam ta' politika**

Din il-proposta biex tintemm il-bidla fil-ħin ta' darbtejn fis-sena tirrikjedi li d-Direttiva 2000/84/KE tithassar b'mod simultanju.

- **Konsistenza ma' politiki oħra tal-Unjoni**

L-evidenza tissuġgerixxi li hemm bżonn approċċ armonizzat f'dan il-qasam għall-funzjonament bla xkiel tas-suq intern. Billi tneħhi l-bidla fil-ħin ta' darbtejn fis-sena għall-Istati Membri kollha, din il-proposta se żżomm regola komuni f'dan il-qasam, li hija essenziali għall-funzjonament tajjeb tas-suq intern tal-Unjoni.

## 2. BAŻI ġURIDIKA, SUSSIDJARJETÀ U PROPORZJONALITÀ

- **Baži ġuridika**

L-għan ta' din il-proposta huwa li tiżgura l-funzjonament tajjeb tas-suq intern. Għaldaqstant, l-Artikolu 114 tat-TFUE huwa l-baži ġuridika x-xierqa. Dan huwa wkoll il-baži ġuridika tad-Direttiva 2000/84/KE.

- **Sussidjarjetà (għall-kompetenza mhux esklużiva)**

Kif turi l-evidenza, huwa importanti li jkun hemm regoli tal-Unjoni f'dan il-qasam, sabiex niżguraw il-funzjonament tajjeb tas-suq intern. Peress li l-arrangamenti attwali għall-ħin tas-sajf qiegħdin jitqiegħdu dejjem aktar fid-dubju, l-unika alternattiva eżistenti, biex jibqa' jiġi żgurat approċċ armonizzat, hija t-tnejħi kkoordinata tal-bidliet fil-ħin ta' darbtejn fis-sena, kif imfassla f'din il-proposta. Għaldaqstant, bil-għan li jibqa' jkun hemm approċċ armonizzat, il-Kummissjoni tiproponi li ma jibqax jinbidel il-ħin skont l-istaġġun fl-Unjoni, u li tibqa' f'idejn kull Stat Membru d-deċiżjoni dwar il-ħin standard tiegħi, b'mod partikulari rigward

<sup>4</sup> Rizoluzzjoni tal-PE: B8-0070/2018 / P8\_TA-PROVE(2018)0043, tat-8 ta' Frar 2018.

jekk jibdilx il-ħin standard tiegħu (siegħa 'l quddiem) sabiex jiġi jaqbel mal-ħin tas-sajf attwali tiegħu b'mod permanenti, jew inkella japplikax il-ħin standard li jikkorrispondi mal-“ħin tax-xitwa” attwali tiegħu b'mod permanenti.

- **Proporzjonalità**

Il-proposta tal-Kummissjoni tirrispetta l-principju tal-proporzjonalità billi ma tmurx lil hinn minn dak li huwa meħtieg li jinkiseb l-ghan li jibqa' jiġi ssalvagwardjat il-funzjonament tajjeb tas-suq intern fir-rigward tal-arrangamenti tal-ħin. Għal dan il-ghan, tipprevedi arrangamenti tal-ħin armonizzati fl-Unjoni, mingħajr ma jitneħha d-dritt tal-Istati Membri li jiddeċiedu jekk japplikawx il-ħin tas-sajf jew il-“ħin tax-xitwa”. Il-proposta ma tolqotx id-dritt tal-Istati Membri li jiddeċiedu dwar il-ħin jew il-ħinijiet standard li għandhom jiġu applikati fit-territorji taħt il-ġuridizzjoni tagħhom.

- **Għażla tal-istrument**

Billi l-Istati Membri jibqgħu bil-libertà li jagħżlu l-ħin jew il-ħinijiet standard tagħhom, u b'mod partikulari, fl-2019 ser ikollhom jagħżlu jekk japplikawx il-ħin tas-sajf jew il-“ħin tax-xitwa”, u billi f'dan ir-rigward sejkun hemm bżonn li jiġu adottati dispożizzjonijiet legali nazzjonali, Direttiva hija l-iktar strument xieraq għal din il-proposta.

### **3. RIŽULTATI TAL-EVALWAZZJONIJIET EX POST, TALKONTAZZJONIJIET MAL-PARTIJIET IKKONČERNATI U TAL-VALUTAZZJONIJIET TAL-IMPATT**

- **Evalwazzjonijiet ex post / kontrolli tal-idoneità tal-leġiżlazzjoni eżistenti**

Matul is-snин saru għadd ta' studji dwar l-arrangamenti għall-ħin tas-sajf. Fosthom saru diversi studji u rapporti kkummissjonati jew imhejjija mill-Kummissjoni: pereżempju, analiżi tal-impatt tal-arrangement tal-UE għall-ħin tas-sajf fuq is-setturi ekonomiċi ewlenin kif ukoll fuq is-sahħha u d-divertiment fl-1999<sup>5</sup>, rapport tal-Kummissjoni dwar l-impatt tad-Direttiva dwar il-ħin tas-sajf fl-2007<sup>6</sup>, u studju tal-implikazzjonijiet possibbli ta' sistema mhux armonizzata tal-ħin tas-sajf fl-UE fl-2014<sup>7</sup>. Fi Frar 2016, il-Bundestag Ġermaniż ippubblika rapport dwar l-impatt tal-ħin tas-sajf<sup>8</sup>, u f'Ottubru 2017, is-Servizz tar-Ričerka tal-Parlament Ewropew ippreżenta rapport li jiġbor fil-qosor il-qaghħda attwali tal-evidenza eżistenti dwar il-ħin tas-sajf<sup>9</sup>.

<sup>5</sup> Reincke and van den Broek, Research voor Beleid, “Summertime, In-depth investigation into the effects of summer-time clock arrangements in the European Union”, 1999 (studju li sar f'isem il-Kummissjoni Ewropea).

<sup>6</sup> Komunikazzjoni mill-Kummissjoni skont l-Artikolu 5 tad-Direttiva 2000/84/KE dwar arranġamenti għall-ħin tas-sajf, KUMM(2007) 739 finali, <http://eur-lex.europa.eu/legal-content/MT/TXT/PDF/?uri=CELEX:52007DC0739&from=MT>

<sup>7</sup> ICF International, [The application of summertime in Europe: a report to the European Commission Directorate-General for Mobility and Transport \(DG MOVE\), Settembru 2014](https://ec.europa.eu/transport/sites/transport/files/facts-fundings/studies/doc/2014-09-19-the-application-of-summertime-in-europe.pdf), <https://ec.europa.eu/transport/sites/transport/files/facts-fundings/studies/doc/2014-09-19-the-application-of-summertime-in-europe.pdf>

<sup>8</sup> Cavaziel and Revermann, [Bilanz der Sommerzeit: Endbericht zum TA-Projekt, TAB, Office of Technology Assessment at the German Bundestag, Report No 165, Frar 2016](http://www.tab-beim-bundestag.de/de/untersuchungen/u20100.html), <http://www.tab-beim-bundestag.de/de/untersuchungen/u20100.html>

<sup>9</sup> Ez-ż-arranġamenti tal-UE għall-ħin tas-sajf skont id-Direttiva 2000/84/KE: [Valutazzjoni tal-impatt ex post, Ottubru 2017](http://www.europarl.europa.eu/thinktank/en/document.html?reference=EPSTU%282017%2961100), <http://www.europarl.europa.eu/thinktank/en/document.html?reference=EPSTU%282017%2961100>

Fejn jidħlu l-impatti tal-arrangamenti għall-ħin tas-sajf, l-evidenza kif imsemmija fir-rapporti ta' hawn fuq turi dan li ġej:

- Is-suq intern: F'dan l-istadju, l-evidenza hi konklużiva fuq punt wieħed: jekk ikunu permessi bidliet tal-ħin mhux ikkoordinati bejn l-Istati Membri, is-suq uniku se jbatis minħabba spejjeż ogħla għall-kummerċ transfruntiera, inkonvenjenzi u tfixxil possibbli fit-trasport, fil-komunikazzjonijiet u fl-ivvjaġġar, u livell aktar baxx ta' produttività fis-suq intern għall-oġġetti u s-servizzi.
- L-enerġija: Minkejja li l-enerġija kienet wieħed mill-fatturi ewlenin li waslu għall-arrangamenti attwali, ir-riċerka tindika li l-effett ġenerali tal-ħin tas-sajf fuq l-iffrankar tal-enerġija huwa marginali. Madankollu, hemm it-tendenza li r-riżultati jvarjaw skont certi fatturi, bħall-pożizzjoni ġegħiha. Fost l-eżempji rrappurtati fl-Istati Membri nsibu:
  - Fl-2016, it-TSO Taljan Terna rrapporta li l-iffrankar tal-enerġija annwali bis-saħħha tal-ħin tas-sajf kien ta' madwar 580 Gwh fl-Italja (~0,2 % tal-konsum tal-elettriku annwali), li jfisser iffrankar annwali ta' madwar EUR 94,5 miljun<sup>10</sup>.
  - Fi Franzia, skont stima tal-ADEME (Agence de l'Environnement et de la Maitrise de l'Energie) fl-2010, l-iffrankar fit-tidwil kien ta' madwar 440 GWh (~0,1 % tal-konsum tal-elettriku annwali), u forsi kien jinkludi xi ffrankar fl-enerġija termali. Fl-1995 l-EDF hareġ l-istima li l-iffrankar kien ta' madwar 1 200 Gwh, għalkemm stimi li ħarġu aktar 'il quddiem joqorbu iktar lejn ir-riżultati tal-2010<sup>11</sup>.
  - L-Assocjazzjoni Ġermaniża tal-Industriji tal-Ilma u tal-Elettriku (BDEW) stqarret fl-2015 li l-iffrankar fil-Ġermanja sar irrelevanti, billi l-enerġija għat-tidwil naqset għal madwar 8 % tal-konsum tal-enerġija, filwaqt li l-enerġija għall-attivitajiet ta' divertiment ż-diedet<sup>12</sup>.
  - Fi Spanja, l-Istitut għad-Diversifikazzjoni u l-Iffrankar tal-Enerġija (IDAE) irrapporta għall-2015 tnaqqis ta' 5 % fil-konsum totali tal-elettriku għat-tidwil minħabba l-ħin tas-sajf, li huwa ekwivalenti għal iffrankar annwali ta' EUR 300 miljun<sup>13</sup>.
  - L-istudju tal-2014 ikkummissjonat mill-Kummissjoni sab li l-arrangamenti għall-ħin fis-sajf joholqu problemi amministrattivi għall-operaturi tal-gass meta jibbukkjaw mal-Operaturi tas-Sistema ta' Trażmissjoni<sup>14</sup>.

<sup>10</sup> Barbarulo, Eliana, “Terna: con ora legale risparmio energetico pari a 94,5 mln di euro”, 26/03/2016, <http://www.ambientequotidiano.it/2016/03/26/ora-legale-risparmio-energetico/>.

<sup>11</sup> ADEME, “Changement d’heure : quels impacts ?”, 23/10/2014, <http://www.presse.ademe.fr/2014/10/les-impacts-du-changement-dheure.html>.

<sup>12</sup> Prezentazzjoni ta' Michael Wunnerlich, Bundesverband der Energie- und Wasserwirtschaft, fi “Is it Time to Revisit summertime, Public Hearing by the Committees JURI, ITRE and TRAN” fit-23/05/2015 fil-Parlament Ewropew.

<sup>13</sup> Instituto para la Diversificación y Ahorro de la Energía, “La madrugada del domingo, 25 de octubre, finaliza la ‘Hora de Verano’”, Ottubru 2015, <http://www.idae.es/index.php?id=327/mod.noticias/mem.detalle>

<sup>14</sup> ICF International, [The application of summertime in Europe: a report to the European Commission Directorate-General for Mobility and Transport \(DG MOVE\), Settembre 2014](http://ec.europa.eu/transport/sites/transport/files/mobility/docs/reports/the-application-of-summertime-in-europe-a-report-to-the-european-commission-dg-move-settembre-2014_en.pdf)

L-implementazzjoni ta' teknologiji ġodda għat-tidwil (u ta' arloggi intelligenti, apparati tal-iprogrammar eċċ.) digħi tneħhi mill-potenzjal ta' ffrankar tal-enerġija mill-arrangamenti għall-ħin tas-sajf.

- Is-sahħha: Čerti studji juru li l-arrangamenti għall-ħin tas-sajf kapaċi jwasslu għal effetti pozittivi marbutin ma' żieda fl-attivitajiet ta' divertiment fl-apert. Min-naħha l-oħra, certi sejbiet tar-riċerka kronobijologika jissuġgerixxu li l-effett fuq il-bijoritmu tal-bniedem jista' jkun aktar gravi minn dak li kien maħsub. Pereżempju, ir-rapport tal-Bundestag tal-2016 jirreferi għal sejbiet li jindikaw li r-ritmu bijologiku tal-bniedem ma jaġġustax ruħu tajjeb għall-bidla fil-ħin tar-rebbiegħa daqskeemm kien maħsub, u li certi kronotipi ta' nies ikollhom bżonn bosta ġimħat biex jaġġustaw ruħhom, filwaqt li l-bidla fil-ħin tal-ħarifa toħloq inqas problemi. Madankollu, l-evidenza dwar l-impatti ġenerali fuq is-sahħha (jiġifieri l-bilanċ bejn il-požittiv issoponut u l-effetti negattivi) tibqa' inkonklużiva.
- Is-sikurezza fit-toroq: L-evidenza għadha inkonklużiva fir-rigward tar-relazzjoni bejn l-arrangamenti għall-ħin tas-sajf u l-aċċidenti tat-traffiku fit-toroq. Čerti studji juru li t-tieħid mill-irqad wara li l-arlogg jitmexxa 'l quddiem fir-rebbiegħha jista' jzid ir-riskju ta' aċċidenti. Madankollu, huwa ġeneralment diffiċli li wieħed jattrbwixxi direttament l-effett tal-arrangamenti għall-ħin tas-sajf fuq ir-rati tal-aċċidenti meta mqabel ma' fatturi oħrajn.
- L-agrikultura: L-arrangamenti għall-ħin tas-sajf qajmu thassib rigward it-tfixxil tal-bijoritmu tal-annimali u l-bdil fl-iskedi tat-taħlib u tal-ghalf minħabba l-bidla fil-ħin. Madankollu, jidher li dak it-thassib qiegħed jisparixxi progressivament bis-sahħha tal-implementazzjoni ta' tagħmir ġdid, tidwil artifiċjali u teknologiji awtomatizzati.
- **Konsultazzjonijiet mal-partijiet ikkonċernati**

Il-Kummissjoni wettqet konsultazzjoni pubblika bejn 1-4 ta' Lulju u s-16 ta' Awwissu 2018 sabiex tiġib il-fehmiet taċ-ċittadini Ewropej, tal-partijiet ikkonċernati u tal-Istati Membri dwar l-arrangamenti tal-UE għall-ħin tas-sajf kif stabbiliti fid-Direttiva 2000/84/KE, kif ukoll dwar kull bidla potenzjali f'dawk l-arrangamenti, specifikament it-tnejħha tal-bidla fil-ħin ta' darbtejn fis-sena.

Avolja l-perjodu ta' konsultazzjoni kien iqsar mill-perjodu standard ta' 12-il ġimħa, waslu madwar 4.6 miljun tweġiba, 99 % minnhom min-naħha taċ-ċittadini. It-tweġibiet intbagħtu mill-Istati Membri kollha, għalkemm ir-rati ta' risposta varjaw skont il-pajjiż: il-Ġermanja, l-Awstrija u l-Lussemburgu kellhom l-oghla rati ta' risposta, u warajhom il-Finlandja, l-Estonja u Ċipru. 84 % ta' dawk li wieġbu jixtiequ li titnejha għalkollox il-bidla fil-ħin ta' darbtejn fis-sena, filwaqt li 16 % jixtiequ li tinżamm. Meta mqassma skont l-Istati Membri, ir-riżultati juru li kollex ma' kollex, iċ-ċittadini u l-partijiet ikkonċernati fl-Istati Membri kollha huma favur li titnejha l-bidla fil-ħin ta' darbtejn fis-sena, għajr fil-Greċċa u f'Čipru, fejn maġgoranza żgħira ta' dawk li wieġbu jippreferu li jinżammu l-arrangamenti attwali; f'Malta l-preferenzi huma maqsumin kważi nofs u nofs. Fil-kategorija tal-awtoritajiet pubbliċi, maġgoranza tar-respondenti indikat ukoll il-preferenza tagħhom li titnejha l-bidla fil-ħin ta' darbtejn fis-sena. Ir-raġuni ewlenija mogħtija minn dawk li wieġbu li jixtiequ li s-sistema attwali titwaqqaf kienet is-sahħha, u t-tieni raġuni kienet in-nuqqas ta' ffrankar fl-enerġija.

Iktar dettalji dwar il-konsultazzjoni pubblika fuq l-arrangamenti tal-UE għall-ħin tas-sajf jinsabu fir-rapport li jakkumpanja r-riżultati<sup>15</sup>.

<sup>15</sup>

SWD(2018) 406.

## • **Valutazzjoni tal-impatt**

Ir-raġuni biex issir leġiżlazzjoni fil-livell tal-UE f'dan il-qasam kienet li jiġu armonizzati prattiki u skedi nazzjonali divergenti tal-ħin tas-sajf. L-ewwel darba li l-Kummissjoni qajmet il-kwistjoni dwar l-effetti negattivi tal-prattiki nazzjonali divergenti tal-ħin tas-sajf fuq is-suq intern – jiġifieri fuq it-trasport, il-komunikazzjonijiet u l-kummerċ transfruntiera – kienet f'Komunikazzjoni<sup>16</sup> fl-1975. L-istudju ICF tal-2014, ikkummissjonat mill-Kummissjoni, analizza l-implikazzjoni jippe (ipotetiċi) ta' skemi mhux armonizzati tal-ħin tas-sajf, speċifikament għall-funzjonament tas-suq intern, iżda wkoll għan-negozji u għaċ-ċittadini, u kkonkluda li arrangamenti asinkroni kieku jwasslu għal kostijiet oħla, iktar inkonvenjenzi, u inqas produttività fis-suq intern għall-prodotti u s-servizzi.

Studji oħra<sup>17</sup> jixħtu dawl ukoll fuq il-benefiċċji ta' approċċ armonizzat għas-suq intern, kif ukoll fuq ir-riskju ta' frammentazzjoni jekk ma jkunx hemm armonizzazzjoni. F'oqsma oħra, l-evidenza jew tindika impatti marginali mill-arrangamenti għall-ħin tas-sajf (eż. effetti relattivament żgħar ta' ffrankar tal-enerġija), jew inkella għadha ma lahqitx konklużjoni (eż. dwar l-impatti ġenerali fuq is-sahħha jew fuq is-sikurezza fit-toroq).

Fi Frar 2018, riżoluzzjoni tal-Parlament Ewropew talbet lill-Kummissjoni twettaq valutazzjoni tad-Direttiva, u jekk meħtieg, toħroġ bi proposta għar-rieżami tagħha. Fl-istess waqt, ir-riżoluzzjoni stqarret li “huwa kruċjali li jinżamm regim tal-ħin unifikat tal-UE anke wara li tintemm il-bidla fil-ħin ta’ darbtejn fis-sena.”

Il-valutazzjoni tal-Kummissjoni hija li r-regoli komuni f'dan il-qasam jibqgħu kruċjali biex ikun żgurat il-funzjonament tajjeb tas-suq intern. L-alternattivi ta' politika ewlenin biex jiżguraw tali regim armonizzat huma li 1) jinżammu l-arrangamenti tal-UE għall-ħin tas-sajf kif stabbiliti fid-Direttiva 2000/84/KE, jew 2) li jitwaqqfu l-bidliet fil-ħin ta’ darbtejn fis-sena għall-Istati Membri kollha; dan mhux se jolqot l-għażla taż-żona tal-ħin, u se tibqa’ deċiżjoni ta’ kull Stat Membru jekk jagħżlux il-ħin tas-sajf permanenti (billi jibdlu l-ħin standard attwali tagħhom) jew inkella jibqgħu bl-hekk imsejjah “ħin tax-xitwa” (li jikkorrispondi għall-ħin “standard” attwali tagħhom).

Il-Kummissjoni tqis li hemm bżonn li ssir azzjoni minn issa sabiex jibqa’ jiġi ssalvagwardajt il-funzjonament tajjeb tas-suq intern, filwaqt li jitqiesu l-iżviluppi l-iktar riċenti, u jiġi evitat tfixxil sinifikanti potenzjali għas-suq intern.

Abbaži tal-evidenza disponibbli tal-effetti tal-arrangamenti tal-UE għall-ħin tas-sajf, kif imsemmi b'referenzi aktar ’il fuq, nistgħu niġbdū l-konklużjoni li regim armonizzat kontinwu – fejn l-Istati Membri kollha jneħħu l-bidla fil-ħin ta’ darbtejn fis-sena – ikun jibqa’ ta’ ġid għall-funzjonament tas-suq intern. Ma tantx hemm konklużjoni jippe dwar l-effetti f'oqsma oħra, li x'aktarx jiddejja mill-pożizzjoni ġegħi, u minn jekk l-Istati Membri jagħżlux li jibqgħu bil-ħin tas-sajf permanenti jew bil-ħin tax-xitwa permanenti.

Kif digħà msemmi aktar ’il fuq, huma f'idejn kull Stat Membru l-għażla tal-ħin standard u d-deċiżjoni dwar jekk imorrux għall-ħin tas-sajf permanenti jew għall-ħin tax-xitwa permanenti. Hemm bżonn li l-impatt ta’ din l-għażla tiġi vvalutata fil-livell nazzjonali. Kollox ma’ kollo, l-impatti x'aktarx li jvarjaw skont il-pożizzjoni ġegħi, u minn jekk l-Istati Membri tat-Tramuntana digħà għandhom bidla staġonali kbira fid-dawl ta’ binhar disponibbli matul is-sena. Minħabba f'hekk jgħaddu minn xtiewi mudlama bi ftit li xejn dawl ta’ binhar, u minn sjuf imdawla bi l-jieli qosra. Għall-Istati Membri li jinsabu iktar fin-Nofsinhar, dawn id-

<sup>16</sup> Il-Kummissjoni Ewropea, Introduction of summer time in the Community, COM(1975) 319, <https://eur-lex.europa.eu/legal-content/EN/TXT/?qid=1508082547523&uri=CELEX:51975DC0319>

<sup>17</sup> Fosthom ir-rapport tas-Servizz ta’ Riċerka tal-Parlament Ewropew tal-2017.

differenzi mhumiex daqshekk estremi, u t-tqassim tan-nhar u tal-lejl ma jinbidilx daqshekk matul is-sena. Il-pożizzjoni tal-pajjiżi fi ħdan iż-żona tal-ħin tagħhom x'aktar li tkun ta' importanza kbira wkoll. Iktar ma pajjiż jinsab lejn il-Punent taž-żona tal-ħin, iktar tard titla' u tinzel ix-xemx, filwaqt li fin-naħha tal-Lvant taž-żona tal-ħin, l-ghodwiet ikunu iktar imdawla u x-xemx tinzel iktar kmieni<sup>18</sup>.

Bidla fis-sistema tkun twassal ukoll għal kostijiet ta' tranżizzjoni. Filwaqt li l-kostijiet attwali ġġenerati mill-bidla fil-ħin ta' darbejn fis-sena se jisparixxu, ikun hemm kostijiet tranżizzjonali ghall-qalba lejn regim tal-ħin ġdid mingħajr bidliet staġonali. Is-sistemi informatiċi jkollhom jiġu riprogrammati u rikonfigurati. Dan se jkun kruċjali għall-iskedar tal-ħin u tal-kalendari tas-softwer (sistemi tas-saħħa, sistemi għall-ibbukkjar ta' vjaġġi) u għas-softwer li jiddej fuq il-ħin, kif ukoll għat-teknologiji “intelligenti”<sup>19</sup>. Fit-trasport, l-iskedi jkollhom jiġu aġġustati. Għaldaqstant, kif saħqu certi partijiet ikkonċernati fit-tweġibet tagħhom għall-konsultazzjoni pubblika, se jkun essenzjali li jingħata certu żmien għat-thejji ja ta' tali bidla.

- Idoneità regolatorja u simplifikazzjoni**

Il-proposta tfittex li tissodisfa l-ghan li tiżdied l-effettivitā u li jitnaqqsu l-piżżejjiet amministrattivi u regolatorji għan-negozji u għaċ-ċittadini. Dan tagħmlu prinċipalment billi tissemplifika l-arrangamenti tal-ħin fl-Unjoni, bit-tnejħhija tal-bidliet staġonali regolari fil-ħin, u bl-introduzzjoni ta' arrangamenti ta' hin permanenti, li mistennija jkunu ta' implimentazzjoni aktar faċli u joħolqu inqas piż.

- Drittijiet fundamentali**

Mhux applikabbli.

#### **4. IMPLIKAZZJONIJIET BAĠITARJI**

Mhux applikabbli.

#### **5. ELEMENTI OHRA**

- Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtar**

Sabiex jiġu vvaluati l-impatti ta' din id-Direttiva, b'mod partikulari fir-rigward tal-effetti tagħha fuq il-funzjonament tas-suq intern, iżda wkoll fir-rigward tal-impatti fuq il-partijiet ikkonċernati u l-hajja taċ-ċittadini, il-Kummissjoni se tirrapporta dwar l-implimentazzjoni ta' din id-Direttiva lill-Parlament Ewropew u lill-Kunsill sa mhux aktar tard mill-31 ta' Dicembru 2024. Sa dak iż-żmien għandu jkun hemm biżżejjed informazzjoni dwar l-effetti tad-Direttiva.

Biex il-Kummissjoni tkun tista' tirrapporta dwar l-impatt tad-Direttiva, jenħtieg li l-Istati Membri jipprovd u kull informazzjoni rilevanti lill-Kummissjoni fir-rigward tal-implimentazzjoni tad-Direttiva.

<sup>18</sup> Ara <https://ec.europa.eu/transport/sites/transport/files/sunset-sunrise-table.pdf> għal iktar dettalji dwar il-ħinijiet ta' tlugħ u nżul ix-xemx fil-bljet kapitali kollha tal-Ewropa, skont regim ta' hin tas-sajf permanenti kontra regim ta' hin standard (tax-xitwa) permanenti.

<sup>19</sup> ICF International, The application of summertime in Europe: a report to the European Commission Directorate-General for Mobility and Transport (DG MOVE), Settembru 2014.

- **Spjegazzjoni fid-dettall tad-dispożizzjonijiet specifici tal-proposta**

L-Artikolu 1(1), flimkien mal-Artikolu 4(1), jipprevedi li mill-1 ta' April 2019 'il quddiem, l-Istati Membri mhux se jibqgħu applikaw il-bidliet fil-ħin standard tagħhom – jew fil-ħinijiet standard tagħhom fil-każ tal-Istati Membri li għal raġunijiet ġeografici ġandhom iktar minn wieħed – skont l-istaġun tas-sena. L-Istati Uniti xorta se jaqilbu ghall-arrangamenti għall-ħin tas-sajf skont id-Direttiva 2000/84/KE fil-31 ta' Marzu 2019, iżda mill-1 ta' April 2019 'il quddiem, mhux se jkomplu applikaw il-bidliet staġonali fil-ħin.

L-Artikolu 1(2) jagħti lill-Istati Membri l-possibbiltà li jagħżlu li jagħmlu bidla staġonali oħra fil-ħin jew ħinijiet standard tagħhom il-Hadd, is-27 ta' Ottubru 2019, fis-1:00 a.m. Hin Universali Koordinat (UTC). Wara dik il-bidla, dawk l-Istati Membri li jkunu għażlu li applikaw l-Artikolu 1(2) mhux se jibqgħu applikaw bidliet staġonali għall-ħin jew ħinijiet standard tagħhom.

L-Artikolu 2 jissottolinja li l-Istati Membri jibqgħu bil-libertà li jagħmlu bidliet fil-ħin jew ħinijiet standard tagħhom li ma jkun marbutin ma' bidliet staġonali. Madankollu, billi bidliet mhux previsti għall-ħin standard imwettqa minn Stati Membri individwali jaf jolqu hażin il-funzjonament tajjeb tas-suq intern, sabiex jiġi evitat tali tfixxil, jenħtieg li l-Istati Membri jgharrfu lill-Kummissjoni fi żmien xieraq bl-intenzjoni tagħhom li jibdlu l-ħin standard tagħhom. Minn meta jkun fadal inqas minn sitt (6) xhur sakemm bidla notifikata tidħol fis-seħħ, jenħtieg li l-Istati Membri jimplimentaw il-bidliet notifikati sabiex jiġi evitati l-inċerzezza legali u l-possibbiltà ta' aktar tfixxil fis-suq intern. Il-Kummissjoni se tħarraf lill-Istati Membri kollha u se tippubblika din l-informazzjoni, bil-għan li l-awtoritajiet nazzjonali, l-operaturi ekonomiċi u ċ-ċittadini jiġi infurmati b'mod xieraq u f'waqtu, u jkunu jistgħu jhejju għall-bidla.

Sabiex jiġi vvalutat jekk id-Direttiva tkunx laħqed l-ġhan imsemmi li jiġi ssalvagwardjat il-funzjonament tajjeb tas-suq intern u sabiex jiġi evalwati l-impatti tagħha, skont l-Artikolu 3, il-Kummissjoni se tressaq rapport lill-Parlament Ewropew u lill-Kunsill, abbaži tal-informazzjoni mogħtija mill-Istati Membri, kif ukoll informazzjoni rilevanti oħra.

L-Artikolu 4 jipprevedi li l-Istati Membri għandhom jittrasponu d-Direttiva sal-1 ta' April 2019. Dan jimplika adozzjoni rapida ta' din il-proposta min-naħha tal-Kunsill u tal-Parlament Ewropew, sa mhux iktar tard minn Marzu 2019. L-Istati Membri għandhom applikaw id-Direttiva mill-1 ta' April 2019. Dan ifisser li l-Istati Membri għandhom jinnotifikaw, sas-27 ta' April 2019, abbaži ta' konsultazzjonijiet u valutazzjonijiet possibbli fil-livell nazzjonali u b'koordinazzjoni ma' Stati Membri oħra, jekk humiex beħsiebhom jaqilbu, f'Ottubru 2019 u għal perjodu fit-tul, fuq il-ħin standard li jikkorrispondi għall-“ħin tax-xitwa” attwali tagħhom, flok fuq il-ħin tas-sajf attwali tagħhom.

Mid-dħul fis-seħħ komplut ta' din id-Direttiva, l-Istati Membri mhux se jibqgħu applikaw bidliet staġonali għall-ħinijiet standard tagħhom skont id-Direttiva 2000/84/KE. Għaldaqstant, l-Artikolu 5 jipprevedi li dik id-Direttiva titħassar.

Proposta għal

**DIRETTIVA TAL-PARLAMENT EWROPEW U TAL-KUNSILL**

**li twaqqaf il-bidliet stagonali fil-ħin u thassar id-Direttiva 2000/84/KE**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħi,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjal Ewropew<sup>20</sup>,

Filwaqt li jaġixxu skont il-proċedura legiżlattiva ordinarja,

Billi:

- (1) Fl-imghoddi, l-Istati Membri għażlu li jdaħħlu arranġamenti għall-ħin tas-sajf fil-livell nazzjonali. Għal dik ir-raġuni, kien importanti għall-funzjonament tajjeb tas-suq intern li jiġu ffissati dati u hinijiet komuni għall-bidu u t-tmien tal-perjodu tal-ħin tas-sajf madwar l-Unjoni. Skont id-Direttiva 2000/84/KE tal-Parlament Ewropew u tal-Kunsill<sup>21</sup>, illum il-ġurnata l-Istati Membri kollha japplikaw arranġamenti għall-ħin tas-sajf mill-ahħar Hadd f'Marzu sal-ahħar Hadd ta' Ottubru tal-istess sena.
- (2) Fir-riżoluzzjoni tagħha tat-8 ta' Frar 2018, il-Parlament Ewropew appella lill-Kummissjoni biex twettaq valutazzjoni tal-arranġamenti għall-ħin tas-sajf skont id-Direttiva 2000/84/KE, u jekk meħtieg, toħrog bi proposta għar-rieżami tagħha. Dik ir-riżoluzzjoni kkonfermat ukoll li huwa essenzjali li jibqa' jkun hemm approċċ armonizzat għall-arranġamenti tal-ħin fl-Unjoni kollha.
- (3) Il-Kummissjoni eżaminat l-evidenza disponibbli, li tixhet dawl fuq l-importanza li jkun hemm regoli tal-Unjoni armonizzati f'dawn il-qasam sabiex jiġi żgurat il-funzjonament tajjeb tas-suq intern kif ukoll sabiex jiġi evitati, fost l-oħrajn, it-tfikxil għall-iskedar tal-operati tat-trasport u għall-funzjonament tas-sistemi ta' informazzjoni u komunikazzjoni, kostijiet oħla għall-kummerċ transfruntiera, jew inqas produttività għall-oġġetti u s-servizzi. L-evidenza mhijiex konklużjoni rigward jekk il-benefiċċċi tal-arranġamenti għall-ħin tas-sajf humiex ikbar mill-inkonvenjenzi marbutin mal-bidla fil-ħin ta' darbtejn fis-sena.
- (4) Ghaddej dibattitu pubbliku mqanqal dwar l-arranġamenti għall-ħin tas-sajf, u ġerti Stati Membri digħi esperimew il-preferenza tagħhom li tali arranġamenti ma jibqgħux japplikaw. Fid-dawl ta' dawn l-iżviluppi, hemm bżonn li jibqa' jiġi ssalvagwardjat il-

<sup>20</sup>

GU C , , p. .

<sup>21</sup>

Id-Direttiva 2000/84/KE tal-Parlament Ewropew u tal-Kunsill dwar arranġamenti għall-ħin tas-sajf (GU L 31, 2.2.2001, p. 21).

funzjonament tajjeb tas-suq intern, u li jiġi evitat kull tfikxil sinifikanti li jista' jinqala' minħabba divergenzi bejn l-Istati Membri f'dan il-qasam. Għaldaqstant, jixraq li l-arrangamenti għall-ħin tas-sajf jinqatgħu b'mod koordinat.

- (5) Jenħtieg li din id-Direttiva tkun mingħajr hsara għad-dritt li kull Stat Membru jiddeċiedi dwar il-ħin jew ħinijiet standard għat-territorji taht il-ġuriżdizzjoni tiegħu u li jaqgħu fil-kamp ta' applikazzjoni territorjali tat-Trattati, kif ukoll dwar bidliet fil-ħin ulterjuri. Madankollu, sabiex jiġi żgurat li l-applikazzjoni tal-arrangamenti għall-ħin tas-sajf minn certi Stati Membri biss ma tfixkilx il-funzjonament tajjeb tas-suq intern, jenħtieg li l-Istati Membri jżommu lura milli jibdlu l-ħin standard tagħhom f'territorju partikolari taht il-ġuriżdizzjoni tagħhom għal raġunijiet marbutin ma' bidliet staġonali, anki jekk tali bidla tiġi ppreżentata bħala bidla taż-żonna tal-ħin. Barra minn hekk, sabiex jiġi minimizzat it-tfixkil, fost l-oħrajn, għat-trasport, għall-komunikazzjonijiet jew għal setturi oħra kkonċernati, jenħtieg li l-Istati Membri jinnotifikaw lill-Kummissjoni fi żmien xieraq bl-intenzjoni tagħhom li jibdlu l-ħin standard tagħhom, u sussegwentement japplikaw il-bidliet notifikati. Abbaži ta' dik in-notifika, jenħtieg li l-Kummissjoni tgharraf lill-Istati Membri kollha l-oħra sabiex ikunu jistgħu jieħdu l-miżuri kollha meħtiega. Jenħtieg li tgharraf ukoll lill-pubbliku ġenerali u lill-partijiet ikkonċernati billi tippubblika dik l-informazzjoni.
- (6) Għaldaqstant, hemm bżonn li tintemm l-armonizzazzjoni tal-perjodu kopert mill-arrangamenti għall-ħin tas-sajf kif stabbiliti fid-Direttiva 2000/84/KE, u li jiddaħ lu regoli komuni li jipprev jenu li l-Istati Membri japplikaw arrangamenti differenti tal-ħin skont l-istaġġun billi jibdlu l-ħin standard tagħhom aktar minn darba matul is-sena, u li jistabbilixxu l-obbligu ta' notifika tal-bidliet previsti fil-ħin standard. Din id-Direttiva timmira li jikkontribwixxi, b'mod determinanti, għall-funzjonament bla xkiel tas-suq intern, u għaldaqstant jenħtieg li tisseqjes fuq l-Artikolu 114 tat-Trattat dwar il-Funzjonament tal-Unjoni Ewropea, kif interpretat skont il-ġurisprudenza konsistenti tal-Qorti tal-Ğustizzja tal-Unjoni Ewropea.
- (7) Jenħtieg li din id-Direttiva tapplika mill-1 ta' April 2019, sabiex l-aħħar perjodu tal-ħin tas-sajf soġġett għar-regoli tad-Direttiva 2000/84/KE ikun jibda, f'kull Stat Membru, fis-1:00 a.m., Hin Universali Koordinat (UTC), fil-31 ta' Marzu 2019. L-Istati Membri li, wara dak il-perjodu tal-ħin tas-sajf, ikunu beħsiebhom jadottaw ħin standard li jikkorrispondi għall-ħin applikat matul ix-xitwa skont id-Direttiva 2000/84/KE, jenħtieg li jibdlu l-ħin standard tagħhom fis-1:00 a.m., Hin Universali Koordinat, fis-27 ta' Ottubru 2019, sabiex bidliet simili u fit-tul li jsiru fi Stati Membri differenti jseħħu b'mod simultanju. Huwa mixtieq li l-Istati Membri jieħdu d-deċiżjonijiet dwar il-ħin standard li kull wieħed minnhom ikun se japplika mill-2019 'il quddiem b'mod ikkoordinat.
- (8) Jenħtieg li l-implimentazzjoni ta' din id-Direttiva tkun immonitorjata. Jenħtieg li l-Kummissjoni tressaq rapport bir-rizultati ta' dan il-monitora għgħid lill-Parlament Ewropew u lill-Kunsill. Ir-rapport jenħtieg li tisseqjes fuq l-informazzjoni mqiegħda għad-dispożizzjoni tal-Kummissjoni mill-Istati Membri fi żmien suffiċjenti biex ir-rapport ikun jista' jitressaq fil-mument spċifikat.
- (9) Billi l-għanijiet ta' din id-Direttiva rigward l-arrangamenti tal-ħin armonizzati ma jistgħux jintlaħqu b'mod suffiċjenti mill-Istati Membri iż-żda, minflok, jistgħu jintlaħqu aħjar fil-livell tal-Unjoni, l-Unjoni tista' tadotta miżuri f'konformità mal-principju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-principju tal-proporzjonalità kif stabbilit fl-istess Artikolu, din id-Direttiva ma tmurx lil hinn minn dak li hu meħtieg biex jintlaħqu dawk l-għanijiet.

- (10) Jenhtieġ li l-arrangamenti tal-ħin armonizzati jiġu applikati skont id-dispożizzjonijiet dwar il-kamp ta' applikazzjoni territorjali tat-Trattati kif spċifikat fl-Artikolu 355 tat-Trattat dwar il-Funzjonament tal-Unjoni Ewropea.
- (11) Għaldaqstant, id-Direttiva 2000/84/KE jenhtieġ li titħassar,

**ADOTTAW DIN ID-DIRETTIVA:**

*Artikolu 1*

1. L-Istati Membri ma għandhomx japplikaw bidliet staġonali għall-ħin jew ħinijiet standard tagħhom.
2. Minkejja l-paragrafu 1, l-Istati Membri xorta jistgħu japplikaw bidla staġonali fil-ħin jew ħinijiet standard tagħhom fl-2019, dejjem jekk jagħmlu dan fis-1:00 a.m., Hin Universali Koordinat, fis-27 ta' Ottubru 2019. L-Istati Membri għandhom jinnotifikaw din id-deċiżjoni skont l-Artikolu 2.

*Artikolu 2*

1. Mingħajr hsara għall-Artikolu 1, jekk Stat Membru jiddeċiedi li jibdel il-ħin jew il-ħinijiet standard tiegħu fi kwalunkwe territorju taħt il-ġuridizzjoni tiegħu, għandu jinnotifika lill-Kummissjoni tal-anqas sitt (6) xħur qabel ma l-bidla tidħol fis-seħħ. Fejn Stat Membru jkun bagħat tali notifika u ma jkunx irtiraha tal-anqas sitt (6) xħur qabel id-data tal-bidla prevista, l-Istat Membru għandu japplika din il-bidla.
2. Fi żmien xahar min-notifika, il-Kummissjoni għandha tħarraf lill-Istati Membri l-oħra b'dan u tippubblika dik l-informazzjoni f'Il-Ġurnal Ufficjal tal-Unjoni Ewropea.

*Artikolu 3*

1. Il-Kummissjoni għandha tirrapporta lill-Parlament Ewropew u lill-Kunsill dwar l-implimentazzjoni ta' din id-Direttiva sa mhux aktar tard mill-31 ta' Dicembru 2024.
2. L-Istati Membri għandhom jipprovd l-informazzjoni rilevanti lill-Kummissjoni sa mhux iktar tard mit-30 ta' April 2024.

*Artikolu 4*

1. L-Istati Membri għandhom jadottaw u jippubblikaw, sa mhux iktar tard mill-1 ta' April 2019, il-ligjiet, ir-regolamenti u d-dispożizzjonijiet amministrattivi neċċessarji biex jikkonformaw ma' din id-Direttiva. Għandhom jikkomunikaw minnufih lill-Kummissjoni t-testi ta' dawk id-dispożizzjonijiet.  
Għandhom japplikaw dawk id-dispożizzjonijiet mill-1 ta' April 2019.  
Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza mal-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir it-tali referenza.
2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

*Artikolu 5*

Id-Direttiva 2000/84/KE titħassar b'effett mill-1 ta' April 2019.

*Artikolu 6*

Din id-Direttiva għandha tidħol fis-seħħ fis-ghoxrin jum wara l-pubblikazzjoni tagħha f'Il-*Gurnal Uffīċjali tal-Unjoni Ewropea*.

*Artikolu 7*

Din id-Direttiva hija indirizzata lill-Istati Membri.

Magħmul fi Brussell,

*Għall-Parlament Ewropew  
Il-President*

*Għall-Kunsill  
Il-President*